

# आजाद सिपाही

23 मई को एनएबी के सामने पेश होंगे इमरान खान, अल कादिर ट्रस्ट केस में पूछताछ होगी



## झारखंड का आतंक दिनेश गोप धराया

■ 30 लाख का इनामी है ■ एनआइए की टीम ने ■ दिल्ली के रास्ते रांची पीएलएफआइ सुप्रीमो ■ नेपाल में किया गिरफ्तार ■ लाकर हो रही पूछताछ

आजाद सिपाही संवाददाता

रांची। प्रतिबंधित उग्रवादी संगठन पीपुल्स लिबरेशन फ्रंट ऑफ इंडिया (पीएलएफआइ) के सरगना दिनेश गोप को गिरफ्तार कर लिया गया है। नेपाल में एनआइए की टीम द्वारा गिरफ्तार किये जाने के बाद उसे दिल्ली के रास्ते रविवार शाम रांची लाया गया। उससे पूछताछ की जा रही है। दिनेश गोप को झारखंड का आतंक कहा जाता है और उस पर झारखंड सरकार द्वारा 25 लाख रुपये और एनआइए द्वारा पांच लाख का इनाम रखा गया था। दिनेश गोप राजधानी रांची, खुंटी, चाइबासा, सिमडेगा, गुमला सहित झारखंड के कई जिलों में सक्रिय था। राज्य में उसके खिलाफ डेढ़ सौ से अधिक मामले दर्ज हैं।

कई बार घिरने के बावजूद बचता रहा दिनेश गोप : दिनेश गोप को पकड़ने में झारखंड पुलिस नाकाम रही थी। वह कई बार सुरक्षा बलों के घेरे में फंसा, लेकिन हर बार बच निकलने में कामयाब रहा। वह कई बार मुठभेड़ में घिरा भी, लेकिन भाग निकला।

खुंटी के लापा मोरहाटोली का रहने वाला है दिनेश गोप : झारखंड की राजधानी रांची से सटे खुंटी जिला के कर प्रखंड के जरियागढ़ थाना क्षेत्र में स्थित एक गांव है लापा मोरहाटोली। दिनेश गोप मूल रूप से इसी गांव का रहने वाला है। ठेकेदारों में आतंक मचाये और उनसे वसूली के लिए उसके दस्ते के सदस्य निर्माण स्थलों पर हमले करते थे। निर्माण कार्य में लगी जेसीबी और अन्य मशीनों को फूंक दिया करते थे। साइट पर काम करने वाले मुंशी और कर्मचारियों के साथ मारपीट भी करते थे। पचां छोड़ कर लेवी नहीं देने पर अंजाम भुगतने की धमकी भी देते थे।



### नेपाल में सरदार के वेश में रह रहा था दिनेश गोप

हाल के दिनों में इस खूंखार नक्सली को पकड़ने के लिए एनआइए ने अपने सभी चैनल खोल दिये थे। जानकारी के अनुसार एनआइए की टीम को सूचना मिली थी कि दिनेश गोप सरदार के वेश में नेपाल में रह रहा है। सूचना के बाद एनआइए की टीम नेपाल पहुंची और दिनेश गोप की गतिविधियों की टोह लेने लगी। शनिवार देर शाम उसे दबोचा गया और रविवार को दिल्ली आनेवाली उड़ान से उसे भारत ले आया गया। दिल्ली से उसे विमान से ही रांची लाया गया। शाम साढ़े पांच बजे कड़ी सुरक्षा के बीच बिरसा मुंडा एयरपोर्ट से बाहर लाया गया। इसके बाद उसे किसी अज्ञात जगह पर ले जाया गया।

टेर फंडिंग समेत कई संगीन आरोप : दिनेश गोप पर कई संगीन आरोप हैं। सुरक्षा बलों पर हमला करने के अलावा उस पर लेवी वसूलने, लेवी के लिए ठेकेदारों-व्यापारियों को धमकी देने और उन्हें डराने-धमकाने के भी आरोप हैं। इतना ही नहीं, दिनेश गोप पर टेर फंडिंग के भी आरोप हैं। टेर फंडिंग मामले में ही एनआइए ने उसके खिलाफ जांच शुरू की थी। वर्ष 2020 में ही एनआइए ने दिनेश गोप की दोनों पत्नियों हीरा

देवी और शकुंतला कुमारी को गिरफ्तार किया था। ये दोनों अब भी जेल में हैं। दिनेश गोप और उसके रिश्तेदारों की दर्जनों संघटियों को जन्म कर लिया गया है। गत 12 मई को दिनेश गोप के माता-पिता से खुंटी पुलिस ने मुलाकात कर अपील की थी कि वे दिनेश गोप को सरेंडर करने के लिए प्रेरित करें। दिनेश गोप की मां ने पुलिस अधिकारी को बताया था कि कई सालों से उनकी दिनेश गोप से बातचीत नहीं हुई है और न ही वह घर आया है।

जेएलटी नाम से बनाया पहला गिरोह : दिनेश गोप ने सबसे पहले अपने नाम से अपराधिक गिरोह बनाया। इसके बाद उसने अपने संगठन का नाम जेएलटी रखा। जेएलटी पर सरकार द्वारा प्रतिबंध लगा दिये जाने के बाद फिर उसने संगठन का नाम पीपुल्स फ्रंट ऑफ इंडिया रख दिया। इस संगठन पर भी सरकार ने प्रतिबंध लगा दिया। उसके बाद उसने पीएलएफआइ नाम से संगठन बनाया।

## झारखंड के वीर शहीदों के सम्मान के लिए काम करेगी सरकार: हेमंत सोरेन

आजाद सिपाही संवाददाता

रांची। मुख्यमंत्री हेमंत सोरेन रविवार को झारखंड आंदोलन के अग्रणी योद्धा और पूर्व विधायक स्व. दुर्गा सोरेन की पुण्यतिथि पर रांची के नामक्रेम (लोवाडीह) स्थित दुर्गा सोरेन स्मारक पहुंचे। यहां मुख्यमंत्री ने दुर्गा सोरेन की प्रतिमा पर माल्यार्पण कर उन्हें भावभीनी श्रद्धांजलि दी। मंत्री हर्षीजुल हसन अंसारी और विधायक सीता सोरेन सहित अन्य लोगों ने दुर्गा सोरेन को श्रद्धासुमन अर्पित किये। मुख्यमंत्री ने वहां मीडिया से बातचीत करते हुए कहा कि आज झारखंड आंदोलन के अगुवा और वीर माटी पुत्र बड़े



भाई स्वर्गीय दुर्गा सोरेन की पुण्यतिथि है। हम सभी लोग आज उन्हें श्रद्धा सुमन अर्पित कर रहे हैं। शहीदों के सम्मान के लिए हमारी

सरकार राज्य के विभिन्न शहीद स्मारकों को भव्यता प्रदान करने का कार्य कर रही है। वर्षों से वीर शहीदों को हम सभी लोग मान-

सम्मान देते रहे हैं। आगे भी एक बेहतर कार्य योजना के तहत राज्य के वीर शहीदों के सम्मान के लिए हमारी सरकार कार्य करेगी।

## स्टेट बैंक ने जारी किया आदेश दो हजार का नोट बदलने के लिए फॉर्म या पहचान पत्र जरूरी नहीं



एक बार में अधिकतम 10 नोट बदलवा सकते हैं

आजाद सिपाही संवाददाता

नयी दिल्ली। देश के सबसे बड़े बैंक भारतीय स्टेट बैंक ने रविवार को बताया है कि ग्राहक दो हजार के नोट बिना कोई पहचान पत्र दिखाये और फॉर्म भरे ही बैंक की विभिन्न शाखाओं से बदलवा सकते हैं। एसबीआई ने कहा है कि 20 हजार की कीमत तक के नोट बिना आइडी प्रूफ के बदलवाये जा सकते हैं। बता दें कि एसबीआई का यह स्पष्टीकरण सोशल मीडिया पर चल रही उन अफवाहों के बाद सामने आया है, जिनमें दावा किया जा रहा था कि दो हजार के नोट बदलवाने के लिए आइडी प्रूफ या आधार कार्ड दिखाने के साथ ही एक फॉर्म भी भरना होगा।

हजार तक की कीमत के दो हजार के नोट बिना किसी आइडी प्रूफ और मांग पची के बदले जा सकते हैं। बैंक ने कहा है कि अपने ही खाते में दो हजार के नोट जमा करने की रिजर्व बैंक ने कोई सीमा तय नहीं की है, लेकिन यह ग्राहकों को केवाईसी और अन्य वैधानिक नियमों पर निर्भर करेगा। 20 मई को भेजी जानकारी में एसबीआई ने कहा है कि दो हजार के नोट बदलवाने के लिए किसी आइडी प्रूफ की भी जरूरत नहीं होगी। बैंक ने अपने अधिकारियों से कहा है कि वे जनता के साथ सहयोग करें, ताकि दो हजार के नोट बदलने की पूरी प्रक्रिया बिना किसी परेशानी के और आसानी से पूरी हो सके। नोट बदलने की प्रक्रिया 23 मई से शुरू होगी, लेकिन कुछ लोग शनिवार को ही बैंक पहुंच गये। एसबीआई ने बताया कि ऐसे लोगों को समझा कर वापस भेजा गया। कुछ ग्राहकों ने दो हजार के नोट बैंक में जमा करने के लिए डिपॉजिट मशीन का भी इस्तेमाल किया। कुछ लोगों ने खरीदारी कर दो हजार के नोट खर्च करने की कोशिश की, लेकिन रिजर्व बैंक के नोटिफिकेशन के बाद बाजार में भी लोग दो हजार के नोट लेने में हिचक रहे हैं।

### 20 साल तक आतंक मचाता रहा दिनेश गोप

लगभग 20 साल तक झारखंड के विभिन्न जिलों के लोग दिनेश गोप के खौफ के साये में रहे। इलाके के ग्रामीण इलाकों में रहने वाले व्यवसायी गांव छोड़कर शहरों में बसने को मजबूर हो गये थे। वर्ष 2003 में शुरू हुआ दिनेश गोप का आतंक अब भी जारी था, हालांकि पिछले कुछ दिनों से वह कमजोर हो गया था।

### हथियार की फैक्ट्री का करता था संचालन

अवैध हथियार की फैक्ट्री का भी संचालन दिनेश गोप करता था। महाबुआंग के घनघोर जंगलों के बीच में दिनेश गोप के ऐशो-आराम के सभी साधन मौजूद थे। हथियार बनाने की फैक्ट्री भी थी। साइलेंट जेनरेटर भी लगा हुआ था। सीआरपीएफ और जिला पुलिस बल की संयुक्त कार्रवाई में फैक्ट्री को नष्ट कर दिया गया था। उसके बाद से दिनेश गोप अत्याधुनिक हथियारों का इस्तेमाल करने लगा। उसने अपने गुर्गों को भी एफ़े-47 से लैस कर रखा था।

### तीन स्तरीय सुरक्षा में रहता था दिनेश

दिनेश गोप हमेशा अपने गुर्गों की सुरक्षा में रहता था। उसने अपने लिए बाकायदा तीन स्तरीय सुरक्षा घेरा बनाया था। उसकी सुरक्षा में 40 से अधिक गुर्गें हमेशा तैनात रहते थे। सभी के पास अत्याधुनिक हथियार होते थे। (पेज 03 भी देखें)

## मेजबानी : सूर्यास्त के बाद स्वागत नहीं करने की परंपरा तोड़ी मोदी का ऐतिहासिक सम्मान, पापुआ न्यू गिनी के पीएम ने छुए पैर

एजेंसी

पापुआ न्यू गिनी। प्रधानमंत्री नरेंद्र मोदी जापान में 'शुप ऑफ सेवन' (जी-7) देशों के शिखर सम्मेलन में भाग लेने के बाद तीन देशों के अपने दौरे के दूसरे चरण के तहत रविवार को पापुआ न्यू गिनी पहुंच गये। पीएम मोदी का वहां जबरदस्त स्वागत हुआ। विमान से उतरते ही मेजबान देश के प्रधानमंत्री जेम्स मारापे ने पीएम मोदी के पैर छुए। पीएम मोदी का यह स्वागत इसलिये गिनी खास है, क्योंकि पापुआ न्यू गिनी में कभी भी रात के समय किसी भी देश के नेता का स्वागत



नहीं किया जाता है, लेकिन प्रधानमंत्री नरेंद्र मोदी के स्वागत के लिए यह रिवाज बदल दिया गया। प्रधानमंत्री नरेंद्र मोदी का विमान जब पापुआ न्यू गिनी एयरपोर्ट पहुंचा, तब वहां पर रात का समय था। एयरपोर्ट पर ही जेम्स मारापे पीएम मोदी का स्वागत करने के लिए तैयार खड़े थे। उनके साथ कई अन्य अधिकारी भी मौजूद थे। सबसे पहले पीएम मोदी और मारापे एक-दूसरे के गले मिले। इसके बाद दोनों ने हाथ मिलाये। इसी दौरान मारापे ने पीएम मोदी के पैर छूने की कोशिश की। उन्होंने

पापुआ न्यू गिनी के प्रधानमंत्री द्वारा पीएम मोदी का भव्य स्वागत किये जाने का एक वीडियो वायरल हो गया है। बता दें कि यह किसी भी भारतीय प्रधानमंत्री द्वारा पापुआ न्यू गिनी की पहली यात्रा है। मोदी और मारापे सोमवार को एफआईपीआईसी के तीसरे शिखर सम्मेलन की मेजबानी करेंगे। मोदी ने पूर्व में कहा था कि मैं आभारी हूँ कि सभी 14 प्रशांत द्वीप देशों (पीआईसी) ने इस महत्वपूर्ण शिखर सम्मेलन (एफआईपीआईसी) में भाग लेने के निमंत्रण को स्वीकार कर लिया

है। एफआईपीआईसी का गठन 2014 में प्रधानमंत्री मोदी की फिजी यात्रा के दौरान किया गया था। एफआईपीआईसी शिखर सम्मेलन में 14 देशों के नेता भाग लेंगे। आम तौर पर कनेक्टिविटी और अन्य मुद्दों के कारण ये सभी शायद ही कभी एक साथ मिलते हैं। पीआईसी में कुक आइलैंड्स, फिजी, किरिबाती, मार्शल आइलैंड्स, माइक्रोनेशिया, नाउरू, नीयू, पलाऊ, पापुआ न्यू गिनी, समोआ, सोलोमन आइलैंड्स, टोंगा, तुवालु और वानुआतु शामिल हैं।

## KUNDAN MARBLE & SANITATIONS

**HOUSE OF :**  
Marbles, Tiles Granites, Kota  
Cuddappa & Sanitary Ware  
Contact for 4.5", 6" Boring

**KUNDAN MARBLE & SANITATIONS**  
Near Holiday Home, Kanke Road, Ranchi-834008  
E-mail : kundanmarble@gmail.com  
Contact : 9334471800, 9472760801, 9334671802























# जम्मू-कश्मीर में जैश का आतंकी गिरफ्तार

सेना की खुफिया जानकारी पाक पहुंचा रहा था, विदेशी मेहमानों का गुलमर्ग दौरा रद्द

आजाद सिपाही संवाददाता

श्रीनगर। श्रीनगर में सोमवार से जी-20 ट्रिज्म चर्किंग ग्रुप की मीटिंग होने वाली है। उससे पहले एनआइए ने रविवार को आतंकी संगठन जैश-ए-मोहम्मद के ओवर ग्राउंड चर्कर मोहम्मद उबैद मलिक को गिरफ्तार किया है। इसके बाद विदेशी मेहमानों को गुलमर्ग ले जाने का प्रोग्राम कैसल कर दिया गया है। एनआइए के मुताबिक, उबैद कुपवाड़ा का रहने वाला है। वह पाकिस्तान में बैठे जैश कमांडर से लगातार संपर्क में था। जांच में सामने आया है कि वह पाकिस्तानी कमांडर को स्क्रैट इन्फॉर्मेशन के अलावा सुरक्षाबलों के मूवमेंट की जानकारी भेज रहा था। जी-20 की बैठक शेर-ए-कश्मीर इंटरनेशनल कन्वेंशन सेंटर में 22 मई से 24 मई तक होनी है। जी-20 की तैयारियों के बीच कश्मीर में सुरक्षा बढ़ा दी गई है। श्रीनगर में कन्वेंशन सेंटर और आस पास के क्षेत्र में एनएसजी और मरीन कमांडो 24 घंटे निगरानी कर रहे हैं।



हमलों में विशेष बल के पांच कमांडो सहित सेना के दस जवान शहीद हो गए थे।  
**बैठक से पहले अलगाववादी हिरासत में :** जी20 बैठक से पहले, कश्मीर के विभिन्न हिस्सों में बड़ी संख्या में संदिग्धों और अलगाववादियों को हिरासत में लिया गया है। कुछ को अरेस्ट भी किया गया है। उधर, जी20 विरोधी प्रचार के तहत कश्मीर में बड़ी संख्या में लोगों को ब्रिटिश फोन नंबरों से बार-बार कॉल की जा रही है। अधिकारियों ने लोगों से सतर्क रहने और ऐसे संदिग्ध कॉल का जवाब नहीं देने को कहा है।

# भाजपा कार्यकर्ताओं के साथ लक्ष्मण प्रसाद सिंह ने की बैठक



आजाद सिपाही संवाददाता

धनवार। भाजपा के वरिष्ठ नेता लक्ष्मण प्रसाद सिंह ने प्रखंड क्षेत्र के ओरखर, झंगरुडीह और ढाकोसारण आदि गांवों का दौरा रविवार को किया। इस दौरान विभिन्न जगहों में यज्ञ, शादी समारोह आदि में भाग लिया। भ्रमण के बाद बरजो स्थित भाजपा कार्यालय में भाजपा कार्यकर्ताओं के साथ बैठक की। इसमें प्रधानमंत्री नरेंद्र मोदी वाली भाजपा सरकार नौ वर्ष पूरे होने पर कार्यकर्ताओं को हर व्यक्ति तक उनकी उपलब्धियां पहुंचाने के लिए प्रेरित किया। उन्होंने कहा कि प्रधानमंत्री के नेतृत्व में केंद्र


सरकार के गरीब कल्याण को समर्पित नौ वर्ष पूरे हो गये। इस अवधि में गरीब के लिए पक्का घर, शुद्ध पेयजल और राशन उपलब्ध सुनिश्चित हुआ। देश की अर्थव्यवस्था मजबूत हुई। अब इस सफलता के लिए प्रत्येक कार्यकर्ताओं को जुटना है। पीएम मोदी के नेतृत्व में देश आर्थिक और सामरिक रूप से मजबूत हुआ है। मौके पर युवा नेता उषेंद्र सिंह, पवन सिंह, श्याम कुमार, आरती देवी, मिना देवी, परमानंद राय, शिव कुमार पंडा, संतोष पंडा, भगीरथ रजक, बड़न रजक, सुरेश सिंह रोहित रजक आदि लोग मौजूद थे।

# डिजिटल क्रांति : डिजिटल लेनदेन के माध्यम से भारत की अर्थव्यवस्था में महत्वपूर्ण परिवर्तन

पिछले नौ वर्षों में डिजिटल लेनदेन में 100 गुना से अधिक वृद्धि

आजाद सिपाही संवाददाता

नयी दिल्ली। भारतीय अर्थव्यवस्था में डिजिटल लेनदेन का विस्तार करने के लिए भारत सरकार प्रतिबद्ध है। इसके अलावा, डिजिटल भुगतान पारिस्थितिकी तंत्र को बढ़ावा देना डिजिटल इंडिया कार्यक्रम का एक अनिवार्य पहलू है और इसका उद्देश्य दक्षता, पारदर्शिता और गुणवत्ता के परिणामस्वरूप लाभों के साथ अर्थव्यवस्था को डिजिटल बनाना है। पिछले नौ वर्षों के दौरान, भारत में डिजिटल लेनदेन की संख्या 2013-14 में 127 करोड़ से बढ़कर 2022-23 में 12,735 करोड़ हो गयी है (23 मार्च, 2022 तक), जो 100 गुना से अधिक बढ़ोतरी है। पिछले नौ वर्षों के दौरान भारत में डिजिटल भुगतान लेनदेन में अभूतपूर्व वृद्धि दर्ज की गयी है। डिजिटल भुगतान के आसान और



सुविधाजनक तरीके, जैसे कि भारत इंटरफेस फॉर मनी-यूनिफाइड पेमेंट्स इंटरफेस (भूमि-यूपीआई), तत्काल भुगतान सेवा (आइएमपीएस), प्रोपेड भुगतान उपकरण (पीपीआई) और राष्ट्रीय इलेक्ट्रॉनिक टोल संग्रह (एनईटीसी) प्रणाली ने पर्याप्त वृद्धि दर्ज की है और डिजिटल भुगतान पारिस्थितिकी तंत्र को बदल दिया है। यूपीआई नागरिकों के पसंदीदा भुगतान मोड के रूप में उभरा है और इसने अप्रैल 2023 में, 14.15 लाख करोड़ रुपये के मूल्य के साथ

886.3 करोड़ डिजिटल भुगतान लेनदेन दर्ज किये हैं। भारत में डिजिटल लेनदेन में वृद्धि ने अर्थव्यवस्था के विकास के लिए कई लाभ प्रदान किये हैं। यह वित्तीय समावेशन को बढ़ावा देता है, सरकारी प्रणालियों में पारदर्शिता बढ़ाता है, नवाचार को बढ़ावा देता है, और सूचित निर्णय लेने के लिए मूल्यवान डेटा प्रदान करता है। डिजिटल लेनदेन अर्थव्यवस्था को मजबूती प्रदान करता और सतत विकास में योगदान देता है।

# मुख्यमंत्री नवीन पटनायक ने दी स्थायी पुलिस चयन बोर्ड के प्रस्ताव को मंजूरी

आजाद सिपाही संवाददाता

भुवनेश्वर। मुख्यमंत्री नवीन पटनायक ने राज्य में एक स्थायी पुलिस चयन बोर्ड या पुलिस भर्ती बोर्ड बनाने के प्रस्ताव को मंजूरी दे दी है। इसमें अध्यक्ष सहित दो सदस्य रहेंगे। इसके अलावा बोर्ड कार्यालय के प्रबंधन के लिए 24 प्रशासनिक एवं अन्य पद भी सरकार द्वारा स्वीकृत किये गये हैं। इस बोर्ड के



अध्यक्ष के रूप में एक विशेष डीजी या अतिरिक्त डीजी रैंक के एक अधिकारी को नियुक्त किया जायेगा।

दो सदस्यों में से एक एडिशनल डीजी या आईजी रैंक का अधिकारी रहेंगे और दूसरा डीआईजी या एसपी रैंक में रहेंगे। यह बोर्ड पुलिस विभाग में कांस्टेबल से लेकर सब-इंस्पेक्टर और मिनिस्ट्रीयल कर्मचारियों की भर्ती के लिए बोर्ड संपादन करेगा। इस स्थायी बोर्ड के गठन से पुलिस विभाग की भर्ती प्रक्रिया सुचारु होगी।

**अलंकार ज्वेलर्स**  
100% Hall Marked Jewellery  
हमसे सस्ता हमसे अच्छा कहीं नहीं  
कोकर तिरिल रोड, रांची

# नये सदस्यों का शपथ ग्रहण आज

आजाद सिपाही संवाददाता

भुवनेश्वर। सोमवार को मंत्रिमंडल के नये सदस्यों का शपथ ग्रहण होगा। मुख्य शासन सचिव की ओर से सूची जारी कर दी गयी है। खबरों के मुताबिक मंत्रिपरिषद के नये सदस्यों का शपथ ग्रहण समारोह सोमवार को सुबह 9:50 बजे होगा। राज्यपाल प्रोफेसर गणेशी लाल लोक सेवा भवन के सम्मेलन कक्ष में पद एवं गोपनीयता की शपथ दिलायेगा। इस कार्यक्रम में वरिष्ठ नेता शामिल होंगे। हालांकि, अभी



तक यह साफ नहीं है कि नवीन की नयी टीम में नया चेहरा कौन होगा। नब दास के निधन के बाद स्वास्थ्य मंत्री का पद खाली पड़ा है। हाल ही में स्कूल और गण शिक्षा मंत्री के रूप में समीर दास और श्रम मंत्री के रूप में श्रीकांत

साहू ने अपने पदों से इस्तीफा दे चुके हैं। 3 नये मंत्री होंगे, क्योंकि 3 मंत्री पद खाली पड़ा हैं। इसी तरह विक्रम केशरी आरुख ने वाचस्पति (अध्यक्ष) पद से इस्तीफे के बाद चर्चा है कि नया अध्यक्ष कौन होगा।

**study MBBS in ABROAD**  
RUSSIA GEORGIA POLAND EGYPT KAZHAKASTAN UZBEKISTAN  
Get Direct Admission in Top Government Medical Universities of ABROAD.  
Call Now! +91-7903149721 www.universityfly.com

**कृष्णा ज्वेलर्स**  
समस्या है तो! समाधान भी है!  
आचार्य प्रणव मिश्रा  
प्रसिद्ध ज्योतिष रत्न गोल्डमेडलिट, M.M  
(ज्योतिषविज्ञान) टॉपर 2012 एवं (P.H.D) रांची, वि. वि. रांची  
गांधी चौक, सोनार गली, वीण वटवालय के सामने अपर बाजार, रांची

**वंदे भारत ट्रेन जाजपुर बैतरणी रोड के पास रुकी**  
भुवनेश्वर भद्रक। वंदे भारत ट्रेन बाँच रास्ते में ही रुक गयी। यात्रियों को ले कर जाते समये ट्रेन बैतरणी रोड के पास रुक गया। बताया गया है कि इंजन को बिजली लाइन से जोड़ने वाले उपकरण में खराबी के कारण ट्रेन आधे रास्ते में ही रुक गयी। शाम 4.30 बजे बैतरणी रोड के पुल पर ट्रेन फंसी रहने के कारण ट्रेन को चालू कराने का प्रयास किया जा रहा है। रेलवे के और बताया गया है कि काल बैसाखी के कारण और भारी बारिश के कारण ओभरहेड तार पर पेड़ गिरने से बिजली सप्लाई बंद हो गयी है।

**Ranjeet Singh Kundan Singh Proprietor**  
SHIVA TRADERS  
T: +91-99341 89684 76673 84788  
Shiva Complex, Rajender Chowk, Giridih Bypass Road Koderma (JH) 825410  
Mob: 9939563560, 7004525571, Email id: shivacement1212@gmail.com

**S M TOY & School Furniture**  
Old Bank Colony, RMCH Road Sadhu Maidan  
Shop Add.: Industrial Area Kokar, Ranchi-834001 (Jharkhand)  
Everything From A to Z For School, Playground, Playschool Park, Playazone, Malls, Backyard, Recreation Zone Society & Anganwadis  
PROP. SANTOSH KUMAR 7503729696, 9205624569

**बेंगलुरु में भारी बारिश से उखड़े पेड़**  
बेंगलुरु। कर्नाटक की राजधानी बेंगलुरु में रविवार की दोपहर भारी बारिश हुई। बारिश के बदले मिजाज ने मुसीबत खड़ी कर दी है। भारी बारिश के कारण शहर के कई पेड़ उखड़ गए हैं। बेंगलुरु के कई इलाकों में ओलावृष्टि भी हुई है। इसके साथ ही भीषण बारिश के बाद बेंगलुरु के कई हिस्सों में गंधीर जलभराव देखा जा रहा है। कर्नाटक, बेंगलुरु के विद्यार्थ्यपुरा में भारी बारिश के बाद शहर में एक पुरानी बहुमंजिला इमारत धराशायी हो गई है। हालांकि राहत की बात यह है कि किसी के हताहत होने की सूचना नहीं है। कर्नाटक के सीएम सिद्धमैया ने बेंगलुरु में भारी बारिश के कारण हुए नुकसान का जायजा लिया है। साथ ही सीएम ने शहर के केआर सर्कल इलाके में जलभराव वाले अंडरपास में डूबने से मरने वाली 23 वर्षीय महिला की मौत पर शोक व्यक्त किया।

**बोरिंग के लिए संपर्क करे जल ही जीवन**  
993106883 9113754813  
रांची के अंदर कहीं भी अच्छे रेट में  
Contact for : Deep Boring, 405" 6" 8" Dia All Motor & Pump Fitting, Building Material

**Alpha Institute of Computer Education**  
FREE FRANCHISE Just call us : 9835502908  
Franchise Benefit  
All Computer courses  
Vocational courses  
Authorization Letter  
Authorization Certificate  
Web Login ID & Password  
Study Material Support  
Branded Name  
PDF Certificate in 24 Hrs  
Hard Copy Certificate & Mark sheet  
Students Placement Support  
Marketing Support  
Online & Offline Certificate Verification  
Yearly Career Guidance - Seminar in your city  
Paper and Media Support  
Registered Office: 262, Datta Bhawan, Akshay Nagar, Khorda (Jharkhand), Mob: 9835502908  
Cooperate Office: Kokar Chowk, Kokar, Ranchi (Jharkhand), Mob: 9835502908  
Cooperate Office: Narsinghpur, Near Police Station, Narsinghpur, Mob: 748899548

**PERFECT AQUA**  
टॉप क्वालिटी वाटर प्लांट सेटअप, शुद्ध पानी के साथ होगा फायदा जबरदस्त  
Call now  
9431701163 | 8340320390  
Perfect service  
H:B ROAD KOKAR RANCHI JHARKHAND

**बोर्ड परीक्षा के लिए अत्यंत महत्वपूर्ण पुस्तकें प्रकाशित**  
Jharkhand Board Today CLASS - X 2023  
मिळते-जुलते नामवाली नकली पुस्तकों से सावधान!  
VERMA PRESS PVT. LTD.  
4, R. G. STREET, THARPAKHNA, RANCHI (JHARKHAND) - 834 001  
Phone : (0651) 2217945, 2217497, 9431102920, 9431174845  
Visit us at www.vermapress.com, e-mail : vermapress@gmail.com

**अविराम ए ग्रुप ऑफ इंस्टीटयुशंस**  
(मान्यता एवं संबद्धता रांची वि.वि., जैक, एनपीयू, पी.सी.आई., JSPC, JNRC एवं चिह्नित NCTE सुवनेश्वर उड़ीसा)  
टिको, कुडू, लोहरदगा एवं हुटाप, चंदवा, लातेहार (झारखंड)  
इंटर एवं स्नातक पास बालक/बालिकाएं शीघ्र प्रवेश लें एवं B.ed के अतिरिक्त अन्य में सीधे प्रवेश हेतु आवेदन करें  
झारखंड स्टेट एवं रांची विश्वविद्यालय में टॉपर देने वाले संस्थान में प्रवेश का सुनहरा अवसर  
ए.एन.एम डी.फार्मसी बी.एड. बी.एस.सी. नर्सिंग डी.एल.एड.  
A.N.M D.Pharmacy B.Ed. B.Sc Nursing D.El.Ed  
FACILITIES : SCHOLARSHIP ♦ BUS & HOSTEL FACILITY  
♦ CAMPUS PLACEMENT ♦ WELL EQUIPPED LAB ♦ ONLINE ADMISSION PAYMENT & ONLINE CLASS FACILITY  
URGENT REQUIREMENT  
♦ B. Sc Nursing/ M.Sc Nursing Pass  
♦ D. Pharma/ B. Pharmacy Pass  
♦ B.Ed & M.Ed in (Science/Literature Social Science)  
Send resume within 3 days in 7782054270  
www.aviramcollege.com, www.aviramcollegeofnursing.com  
bedcollege2011@gmail.com/aviram.gv@gmail.com  
संपर्क कौजिए : 7782054270, 8987470640